

## 12 હસતો, રમતો થાય

હસતો, રમતો થાય, 'દાદા'નો સત્સંગ પચતો જાય;  
વધતો, વધતો જાય, 'દાદા'નો પરકાશ વધતો જાય.---હસતો...

દસ લાખ વર્ષે આયા, ખટપટિયા વીતરાગ;  
ઉપાદાને નિમિત્ત સ્થાય, બુદ્ધિનો બખેડો બાળતો જાય.---હસતો...

એ રે સત્સંગમાં જોયા, વીતરાગ વહાલા;  
દેશનાની સોહે રૂડી ભાત, આંતરિક આવરણ તોડતો જાય.---હસતો...

હ્લેવારુ 'રિલેટિવ', પુદ્ગલ પરાયું;  
ભ્રાંતિ તોડતો જાય, 'રિયલ'નું લક્ષ બેસાડતો જાય.---હસતો...

'રિયલ્લી સ્પીકિંગ', જાતે શુદ્ધાત્મા;  
જોતો-જોતો જાય, ખોખામાં શુદ્ધાત્મા જોતો જાય.---હસતો...

ધારેલી ધારણાથી, ઊંધું થાય ત્યારે;  
અકર્તાપદ સમજાય, 'વ્યવસ્થિત'ને કર્તા માનતો થાય.---હસતો...

જક, વેર વધાર્યાથી, ઉકળાટ અજંપે;  
'નિકાલ' કરતો થાય, 'સમભાવે ઉકેલ' લાવતો જાય.---હસતો...

'શુદ્ધાત્મા' ચોપડે, આત્મરમણ 'બેલેન્સી';  
ફાડતો-ફાડતો જાય, નામરૂપી 'લેબલો' ફાડતો જાય.---હસતો...

